



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 84 - ஒலி : 179 - திருவள்ளூர் ஆண்டு 2057 - தை 26 - திங்கள்/கிழமை 09 பிப்ரவரி 2026 - கோவை ★ 20 பக்கங்கள் Established: 10.8.1942 - Volume: 84 - Issue 179: Thiruvalluvar Year - 2057 - Thai 26 - Monday 09 February 2026 - Kovai ★ 20 Pages ₹ 5.00

பட்ஜெட்டில் தமிழ்நாட்டுக்கு ஜீரோ என்று சொன்ன ஒன்றிய

பா.ஜ.க. அரசுக்கு தேர்தலில் ஜீரோவையே திருப்பித் தர வேண்டும்!

விருதுநகர், பிப்.9 - பட்ஜெட்டில் தமிழ்நாட்டிற்கு ஜீரோ என்று சொன்ன ஒன்றிய பா.ஜ.க. அரசுக்கு, தேர்தலில் அதையே திருப்பித் தர வேண்டும் என்று விருதுநகரில் நடைபெற்ற தி.மு.க.-இளைஞர் அணியின் தென்மண்டல நிர்வாகிகள் சந்திப்புக் கூட்டத்தில் கழகத் தலைவரும் - முதலமைச்சருமான மு.க.ஸ்டாலின் அவர்கள் ஆற்றிய எழுச்சியுறையில் குறிப்பிட்டார்.

கழகத் தலைவரும் முதலமைச்சருமான மு.க.ஸ்டாலின் அவர்கள் நேற்று முன்தினம் (07.02.2026) விருதுநகரில் நடைபெற்ற கழக இளைஞரணியின் தென் மண்டல நிர்வாகிகள் சந்திப்புக் கூட்டத்தில் ஆற்றிய எழுச்சியுற வருமாறு:-

இங்கே கூடியிருக்கும் உங்களை எல்லாம் பார்க்கும்போது, மற்றவர்களுக்கு என்ன தோன்றும் என்றால், "தி.மு.க. என்றால் பிரமாண்டம்! அதிலும், இளைஞரணி என்றால் பிரமாண்டம்! இன்னும் சொன்னால், உதயநிதி என்றால் பிரமாண்டம்!" ஏனென்றால், பலருக்கும் பொதுக் கூட்டங்களை நடத்துவதே பெரிய சவாலாக இருக்கிறது. ஆனால், நமக்கு, மாநாடுகள் என் பது வாரா வாரம் நடக்கக் கூடியதாக இப்போது ஆகிவிட்டது.

இந்த மாநாடு மட்டுமல்ல; ஏற்கனவே நடந்தியிருக்கும் மாநாடுகள் மட்டுமல்ல; இந்த மாநாடு மட்டும் 5 மாநாடுகள் நடைபெற இருக்கின்றன. அதற்குத் தொடக்கமாக, இந்த விருதுநகர் மாவட்டத்தில், இந்தச் சந்திப்பைச் சிறப்பாக ஏற்பாடு செய்திருக்கும் தம்பி உதயநிதி அவர்களை, நான் பாராட்டுகிறேன், வாழ்த்துகிறேன், தலைமைக் கழகத்தின் சார்பில் நன்றி கூறுகிறேன்! அதேபோன்று, இளைஞரணி நிர்வாகிகளுக்கும் என்னுடைய பாராட்டுகளை விருதாக, இந்த விருதுநகரில் வழங்குகிறேன்!

விருதுநகரில் மாநாடு நமது வெற்றி உறுதி!

விருதுநகர் என்று சொன்னாலே, நமக்கு நினைவிற்கு வருவது, கல்விக்கண் திறந்த பெருந்தலைவர் காமராசர் அவர்கள்! பெருந்தலைவர் காமராசர் என்று சொன்னாலே, அனைவருக்கும் நினைவிற்கு வருவது, மதிய உணவுத் திட்டம்! அதுபோன்று, இன்றைக்கு நம்முடைய திராவிட மாதல் என்று சொன்னால், அனைவருக்கும் நினைவுக்கு வருவது, காலை உணவுத் திட்டம்!

விருதுநகரில் மாநாடு நடந்தது என்றால், அடுத்து வருகின்ற தேர்தலில், நம்முடைய வெற்றி உறுதி! நினைத்துப் பார்க்கிறேன்.. 2004-இல் 'தென்மண்டல மாநாடு' நடத்தினோம்! 40-க்கு 40 வெற்றி பெற்றோம்! 2019-இல் தேர்தல் பரப்புரையை இங்கே இருந்து தொடங்கி, 39 இடங்களைக் கைப்பற்றினோம்! 2023-இல் "நாற்புதம் நமதே" என்று இங்கே சொல்லித் தொடங்கித்தான், 2024-இல் நாற்புதக் நாற்புத வெற்றி பெற்றோம்!

இப்போது, 2026, புதிய சாதனை படைக்க நீங்கள் தயாரா? நம்முடைய டார்கெட் என்ன? வெல்வோம் இருநூறு! அதற்காக உழைக்க நீங்கள் ரெடியா? "கான்ஃபிடென்டாக" இருக்க

விருதுநகர் - கழக இளைஞர் அணியின் தென்மண்டல நிர்வாகிகள்

சந்திப்புக் கூட்டத்தில் தலைவர், முதல்வர் மு.க.ஸ்டாலின் எழுச்சியுரை!



கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்கள், கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்கள் தலைமையில் நேற்று முன்தினம் (7.2.2026) விருதுநகரில் கழக இளைஞர் அணி சார்பில் நடைபெற்ற தென் மண்டல இளைஞரணி நிர்வாகிகள் சந்திப்பு மாநாட்டில் கலந்துகொண்டு உரையாற்றினார். இம்மாநாட்டில் முதன்மைச் செயலாளர் அமைச்சர் கே.என். நேரு, துணைப் பொதுச் செயலாளர்கள் அமைச்சர் ஜி. பெரியசாமி, சட்டமன்ற உறுப்பினர் முனைவர் க. பொன்முடி, நாடாளுமன்ற உறுப்பினர்கள் திருச்சி சிவா, அந்தியூர் செல்வராஜ், கனிமொழி கருணாநிதி, அமைச்சர் மு.பெ. சாமிநாதன், அமைச்சர்கள் கே.கே.எஸ்.எஸ்.ஆர். ராமச்சந்திரன், தங்கம் தென்னரசு உள்ளிட்ட அமைச்சர் பெருமக்கள், கழக அமைப்புச் செயலாளர் ஆர். எஸ். பாரதி, மாவட்டக் கழக செயலாளர்கள், நாடாளுமன்ற, சட்டமன்ற உறுப்பினர்கள், இளைஞர் அணி துணைச் செயலாளர்கள் ஜோயல், ரகு, இளையராஜா, அப்துல் மாலிக், பிரகாஷ், பிரபு கஜேந்திரன், சீனிவாசன், ஆனந்தகுமார், ராஜா, தலைமை கழகத்தின் நிர்வாகிகள், இளைஞர் அணியின் நிர்வாகிகள் மற்றும் கழக நிர்வாகிகள் கலந்து கொண்டனர்.

கும் உங்களைப் பார்க்கும்போது, என்னுடைய நம்பிக்கையும் இன்னும் பல மடங்காகி, உற்சாகத்தைக் கூட்டுகிறது!

இந்த விருதுநகர் மாவட்டத்தில் கால் பதித்ததுமே, எனக்குப் பழைய நினைவுகள் எல்லாம் வந்தது! தம்பி உதயநிதி பேசுகிறபோது குறிப்பிட்டுச் சொன்னார்... இந்த மாவட்டத்தில் என்னுடைய காலடித் தடம் பதியாத கிராமமே கிடையாது! அந்தளவிற்கு இளைஞரணியைத் தொடங்கியபோது, அப்போது இந்த ஒருங்கிணைந்த மாவட்டத்தின் செயலாளராக இருந்த, அண்ணன் தங்கப்பாண்டியனுடன் அனைத்துக் கிராமங்களுக்கும் சென்று, நான் கொடியேற்றி இருக்கிறேன்! எப்போது விருதுநகருக்கு வந்தாலும், அந்தப் பாசத்தையும், நேசத்தையும் குறைவில்லாமல் கொடுப்பவர்கள்தான். இந்த விருதுநகர் மாவட்ட மக்கள்!

மருது சகோதரர்கள் போல் பணியாற்றும் இரு மாவட்டச் செயலாளர்களுக்கும் பாராட்டு!

இந்த விருதுநகர் மண்ணில் மருது சகோதரர்களைப் போன்று இணைந்து பணியாற்றி, கழகக் கோட்டையைக் கட்டிக் காக்கும் - கே.கே.எஸ்.எஸ்.ஆர். ராமச்சந்திரன் அவர்களுக்கும், தங்கம் தென்னரசு அவர்களுக்கும், என்னுடைய பாராட்டுகளையும், வாழ்த்துகளையும்

உதயநிதியின் செயல்பாடுகள்...

உதயநிதியின் செயல்பாடுகளை நான் தொடர்ந்து உன்னிப்பாக கவனித்துக் கொண்டுதான் இருக்கிறேன்! ஏதோ பெயரளவிற்கு இளைஞர்களை அரசியல் இயக்கத்தில் சேர்த்தால் போதும் என்று உதயநிதி செயல்படவில்லை! இளைஞரணி நிர்வாகிகளை மிகவும் சிஸ்டமேட்டிக்காக - பூத் அளவில் தொடங்கி, மாநில அளவு வரைக்கும் தேர்வு செய்து, பயிற்சி கொடுத்து, உங்களை 'நியூ ஏஜ் திரைபியன் ஸ்டாக்'-ஆக உருவாக்குகிறார். நீங்கள் ஒவ்வொருவரும் தான் - தந்தை பெரியாரின் கொள்கை வாரிசுகள்! பேரறிஞர் அண்ணாவின் கொள்கை வாரிசுகள்! முத்தமிழறிஞர் கலைஞரின் கொள்கை வாரிசுகள்! நீங்கள்தான், அடுத்து நம்முடைய கழகத்தையும் - தமிழ்நாட்டையும் காப்பாற்றப் போகிறீர்கள்.



களையும் நான் தெரிவித்துக் கொள்கிறேன்! பாருங்கள், இரண்டு பேரும் எழுந்து ஒரே நேரத்தில் வணக்கம் வைக்கிறார்கள். நம்முடைய கே.கே.எஸ்.எஸ்.ஆர். அவர்

களையும் பொறுத்தவரைக்கும், மிகவும் பாசக்காரர், யாரைப் பார்த்தாலும், அண்ணாச்சி, அண்ணாச்சி என்றுதான் அழைப்பார். பாசமாகப் பழகுவார். இதுவரைக்கும், தமிழ்நாடு வரலாறு

றிலேயே இல்லாத அளவிற்கு, இந்த 5 ஆண்டு களில் சுமார் 22 இலட்சம் நபர்களுக்குப் பட்டாக்களை அவர் மூலமாக வழங்கியிருக்கிறோம்! அப்படிப்பட்ட சாதனைத் துறையை வழிநடத்தும் அவருக்கு என்னுடைய வாழ்த்துகளையும், பாராட்டுகளையும் நான் தெரிவித்துக் கொள்கிறேன்!

அதேபோன்று, இந்த மாநாட்டை மிக மிக எழுச்சியோடும், ஏற்றத்தோடும் ஏற்பாடு செய்திருக்கிறார், நம்முடைய நிதி அமைச்சர் - அருமைச் சகோதரர் - இனிய சகோதரர் தங்கம் தென்னரசு அவர்கள்! எந்தத் துறையைக் கொடுத்தாலும், அந்தத் துறையில் தனி முத்திரையை பதிக்கக் கூடியவர் அவர்! பன்முக ஆற்றல் கொண்டவர் அவர்! தமிழ் ஆர்வலர்! இந்த மாநாட்டின் மூலமாகவும் புது முத்திரையை பதித்திருக்கிறார்!

இங்கே இருக்கும் இளைஞரணியினர், இவர்கள் இரண்டு பேரையும் பாருங்கள்! கே.கே.எஸ்.எஸ்.ஆர் சீனியர்! தங்கம் தென்னரசு இளையவர், ஆனால், இரண்டு பேரும் ஒற்றையமாக - ஒருவருடன் ஒருவர் இணைந்து, ஆக்கப்பூர்வமாக செயல்பட்டுக் கொண்டிருக்கிறார்கள்! நீங்கள் அனைவரும் இவர்களைப் பார்த்து நிறைய கற்றுக் கொள்ள வேண்டும்! இவர்கள் உங்களுக்கு ஒரு எடுத்துக்காட்டு!

இளைஞர்களை கொள்கைப் பிடிப்போடு வழிநடத்தும் உதயநிதி ஸ்டாலின்!

இங்கே கூடியிருக்கும் இலட்சக்கணக்கான இளைஞர்களை நான் கேட்க விரும்புவது, உங்களைப் பார்க்க எனக்கு மகிழ்ச்சியாக இருக்கிறது! காரணம், நான் பார்த்துப் பார்த்து வளர்த்த இளைஞரணியில், உங்களுடையெல்லாம் பார்க்கும்போது, அந்த மகிழ்ச்சி டுபள் ஆகிறது, டிரிபுள் ஆகிறது!

நம்முடைய திராவிட இனத்தின் மேன்மைக்காக - தமிழ்மொழியின் உயர்வுக்காக - தனித் துவமான தமிழ்நாட்டின் வளர்ச்சிக்காக - உங்கள் அனைவரையும் கொள்கைப் பிடிப்போடும் - கழகப் பற்றோடும் - வளர்த்தெடுக்கிறார். இளைஞரணிச் செயலாளர் - துணை முதலமைச்சர் தம்பி உதயநிதி அவர்கள்!

உதயநிதியின் செயல்பாடுகளை நான் தொடர்ந்து உன்னிப்பாக கவனித்துக் கொண்டு தான் இருக்கிறேன்! ஏதோ பெயரளவிற்கு இளைஞர்களை அரசியல் இயக்கத்தில் சேர்த்தால் போதும் என்று உதயநிதி செயல்படவில்லை! இளைஞரணி நிர்வாகிகளை மிகவும் சிஸ்டமேட்டிக்காக - பூத் அளவில் தொடங்கி, மாநில அளவு வரைக்கும் தேர்வு செய்து, பயிற்சி

தொடர்ச்சி 3 ஆம் பக்கம்

ஒன்றிய பட்ஜெட்டில் தமிழ்நாட்டை வஞ்சித்த பா.ஜ.க.வையும் - துணை போகும் அ.தி.மு.க.வையும் கண்டித்து -

பிப்.12 - அன்று தமிழ்நாடு முழுவதும் மாபெரும் ஆர்ப்பாட்டம்!

சென்னை, பிப்.9 -

ஒன்றிய பட்ஜெட்டில் தமிழ்நாட்டை வஞ்சித்த பா.ஜ.க.வையும் - அதற்கு ஒத்து ஊது துணை போகும் அ.தி.மு.க.வையும் கண்டித்து, மதச்சார்பற்ற முற்போக்குக் கூட்டணிக் கட்சிகள் சார்பில், பிப்ரவரி 12 - வியாழக்கிழமை அன்று தமிழ்நாடு முழுவதும் மாபெரும் ஆர்ப்பாட்டம் நடைபெறுகிறது.

இந்த ஆர்ப்பாட்டம் குறித்து - மதச் சார்பற்ற முற்போக்குக் கூட்டணிக் கட்சிகள் விடுத்துள்ள அறிவிப்பு வருமாறு :-

ஒன்றிய பட்ஜெட்டில் தமிழ்நாடு புறக்கணிக்கப் பட்டுள்ளதற்கு எதிராகவும் நூறு நான் வேலையை ஒழிக்கும் சட்டம், விவசாயிகள் வயிற்றில் அடிக்கும் அமெரிக்க வர்த்தக ஒப்பந்தம் என ஒன்றிய நிதிநிலை அறிக்கையில் தமிழ்நாட்டை புறக்கணித்து, தமிழ்நாட்டு மக்களை வஞ்சித்து வளர்ச்சியைத் தடுத்து வரும் ஒன்றிய பா.ஜ.க. அரசையும் அதற்கு ஒத்து ஊதும் அடிமை அ.தி.மு.க.வையும் கண்டித்து தமிழ்நாட்டின் அனைத்து மாநகரங்களில் தலா ஒரு இடத்திலும் மற்றும் கழக ஒன்றியம், நகரம், பேரூர் அளவிலும் **12.02.2026 - வியாழக்கிழமை காலை 10.30 மணி யளவில் மதச்சார்பற்ற முற்போக்கு கூட்டணி** சார்பில் "மாபெரும் கண்டன ஆர்ப்பாட்டம்" நடைபெறும்.

மதச்சார்பற்ற முற்போக்குக் கூட்டணி சார்பில் நடைபெறுகிறது!

ஒன்றிய பா.ஜ.க. அரசின் பட்ஜெட்டில் தமிழ்நாட்டிற்கான கல்வி நிதி ரூ.3458 கோடி, நூறு நான் வேலை திட்ட நிதி ரூ.2000 கோடி, குடிநீர் இணைப்பு திட்ட நிதி ரூ.3,112 கோடி உள்ளிட்ட எந்த நிதியையும் விடுவிக்காமலும் வளர்ச்சி திட்டத்திற்கு ஒரு பைசா கூட ஒதுக்காமலும், தமிழ்நாட்டு மக்களைப் புறக்கணித்துள்ளது ஒன்றிய பா.ஜ.க. அரசு.

தமிழ்நாட்டிற்கான நிதியில் இல்லை வளர்ச்சித் திட்டமும் இல்லை என ஒன்றிய அரசு கைவிடுத்த போதும் அவர்கள் எது காலில் விழுந்து ஆதரித்துள்ளது அடிமை அ.தி.மு.க.

நிதி மறுப்பு ஒருபுறம் என்றால் மகாத்மா காந்தி தேசிய ஊரக வேலை உறுதியளிப்புச் சட்டத்தை சிதைத்து, நூறு நான் வேலையையே இனி இல்லாமல் செய்து கிராம மக்களின் வாழ்வாதாரத்தை அழிக்கும் சட்டத்தை திரும்பப்பெறவோ, அதற்கான நிதி ஒதுக்கீட்டை அதிகரிக்கவோ செய்யாமல் ஏழை எளிய மக்களின் வயிற்றில் அடித்துள்ளது ஒன்றிய பா.ஜ.க. அரசு. அதோடு

அமெரிக்காவின் விவசாயம் சார்ந்த பொருட்களை இங்கே இறக்குமதி செய்து விற்க ஒப்புக்கொண்டு நமது விவசாயிகளின் வாழ்வையே கேள்விக்குறியாக்கி உள்ளது ஒன்றிய பா.ஜ.க. அரசு.

ஒரே நேரத்தில் 100 நான் வேலை ஒழிப்பு சட்டம், விவசாயத்தை அழிக்கும் ஒப்பந்தம் என கிராமப்புற மக்கள் பீது இரட்டை அணுகுண்டு தாக்குதல் நடத்தி உள்ளது ஒன்றிய பா.ஜக அரசு. இதற்கு உறுதுணையாக இருந்து துரோகம் செய்து வருகிறது அ.தி.மு.க.

நிதி ஒதுக்கீட்டில் பாரபட்சம், புது புது சட்டங்கள், ஒப்பந்தங்கள் வழியே மக்களை வஞ்சிப்பது, நம் வளர்ச்சியைத் தடுத்து வீழ்ச்சியில் தள்ள துடிப்பது என அநீதி இழைத்து வரும் ஒன்றிய பா.ஜ.க.வை எதிர்த்தும், அதோடு கூட்டு சேர்ந்து டப்பா எஞ்சின் மூலம் ஒட்டுமொத்த தமிழ்நாட்டு மக்களையும் டெல்லியின் அடிமையாக்கத் துடிக்கும் அடிமை அ.தி.மு.க.வைக் கண்டித்தும் **மதச்சார்பற்ற முற்போக்குக் கூட்டணி சார்பில் அனைத்து மாநகரங்களிலும்**

தலா ஒரு இடத்திலும் மற்ற இடங்களில் கழக நகர, ஒன்றிய, பேரூர் அளவிலும் கண்டன ஆர்ப்பாட்டம் நடைபெறும்.

இக்கண்டன ஆர்ப்பாட்டத்தில் மதச்சார்பற்ற முற்போக்குக் கூட்டணி கட்சியினருடன் இணைந்து மாவட்டச் செயலாளர்கள் - நாடாளுமன்ற, சட்டமன்ற உறுப்பினர்கள், மாநில, மாவட்ட நிர்வாகிகள், ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து அமைப்பு களில் உள்ள அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் மற்றும் கழக உடன்பிறப்புகள் அனைவரும் கலந்து கொண்டு தமிழ்நாட்டு மக்களை வஞ்சிக்கும் ஒன்றிய பா.ஜ.க. அரசையும் ஒத்து ஊதும் அ.தி.மு.க.வையும் கண்டித்து முழக்கங்களை எழுப்பி ஆர்ப்பாட்டம் செய்திட வேண்டுமென கேட்டுக் கொள்ளப்படுகிறார்கள்.

தமிழ்நாடு போராடும்! தமிழ்நாடு வெல்லும்!

இவ்வாறு மதச்சார்பற்ற முற்போக்குக் கூட்டணி கட்சிகள் விடுத்துள்ள அறிக்கையில் கூறப்பட்டுள்ளது.